

दावेदार आपस में वादरत होकर निर्णय करते हैं-
वास्तविक ऋणदाता कौन है। interpleading

अंतराभिवाची वाद पुं. (तत्.) विधि. अंतराभिवचन
हेतु कार्रवाई करने वाले व्यक्ति द्वारा प्रस्तुत
वाद। suit interpleader

अंतराय पुं. (तत्.) 1. विघ्न, अड़चन 2. ओट 3.
मन की एकाग्रतामें बाधक बात वि. बाधक प्रयो.
महादेवी का आदेश है कि उनके किसी कार्य में तुम
लोग अंतराय न बनो -बाणभट्टकी आत्मकथा।

अंतरायित सरिता स्त्री. (तत्.) भूवि. वह नदी
जो वर्ष भर कुछ स्थानों में बहती हुई दिखाई
देती है, कुछ में नहीं।

अंतराल पुं. (तत्.) 1. दो रेखाओं या पदार्थों के
बीच की दूरी 2. दो घटनाओं या अवधियों के
बीच का समय।

अंतरालन पुं. (तत्.) 1. अंतराल करना, बीच का
स्थान छोड़ना 2. शब्दों तथा पंक्तियों आदि में
परस्पर अंतर रखना 3. मुद्रण आदि में शब्दों
एवं पंक्तियों आदि में अपेक्षित अंतर रखना।
spacing

अंतरावकाश पुं. (तत्.) 1. मध्यवर्ती (बीच का)
स्थान 2. दो स्थानों के बीच की दूरी 3. दो
घटनाओं की बीच का काल। interregnum

अंतरावधि स्त्री./पुं. (तत्.) दो प्रमुख घटनाओं के
बीच का समय।

अंतरा-सस्यन पुं. (तत्.) किसी (खड़ी) फसल के
पौधों की पंक्तियों के बीच दूसरी फसल उगाना।
inter cropping

अंतरा हिमनदीय वि. भूवि. दो हिमनदीय युगों
के मध्यवर्ती युग से संबंधित, (दो हिमनदीय युगों
के बीच का समय, अपेक्षाकृत कुछ गर्म होता है)।

अंतरिक्ष पुं. (तत्.) 1. धरती और आकाश के
मध्य का शून्य स्थान, आकाश 2. पृथ्वी के
गुरुत्वाकर्षण से परे का क्षेत्र।

अंतरिक्ष किरणें स्त्री. (तत्.) उच्च ऊर्जा वाले
कणों का समूह जो बाह्य अंतरिक्ष से पृथ्वी की

ओर आता है और पृथ्वी के वायुमंडल में
विद्यमान कणों से टकरा कर द्वितीयक कणों
को पैदा करता है। cosmic rays

अंतरिक्षचर वि. (तत्.) आकाश में विचरण करने
वाला, आसमान में उड़ने वाला पुं. पक्षी,
चिड़िया, खग, विहंगम।

अंतरिक्षचारी दे. अंतरिक्षचर।

अंतरिक्षजल पुं. (तत्.) हिम, ओस।

अंतरिक्ष धूलि स्त्री. (तत्.) अंतरिक्ष में स्थित
आकाशीय पिंडों के टूटकर बिखरने के कारण
धूल जैसे सूक्ष्म कणों के बादल जो तारों के
प्रकाश को पृथ्वी तक पहुँचने से रोकते हैं।

अंतरिक्ष भौतिकी स्त्री. (तत्.) भौति. अंतरिक्षविज्ञान
की वह शाखा जो मूलतः अंतरिक्ष में स्थित
समस्त द्रव्यों एवं उससे घटनाओं एवं कार्यों का
अध्ययन प्रस्तुत करती हैं। इस अध्ययन में
सम्मिलित अन्य विषय हैं सौर ऊर्जा, सौर
पवन, आकाशीय पिंडों के चुंबकीय क्षेत्र एवं
आयन मंडल, ध्रुवीय ज्योतियों, अंतरिक्ष किरणें
और उनसे होने वाले विकिरण इत्यादि।

अंतरिक्षयात्री पुं. (तत्.) अंतरिक्ष यान में बैठकर
अंतरिक्ष की यात्रा करने वाला। astronaut

अंतरिक्षयान पुं. (तत्.) वह यान जो पृथ्वी के
गुरुत्वाकर्षण के बाहर के क्षेत्रों की अर्थात् अन्य
पिंडों या ग्रहों की यात्रा करता है। spaceship

अंतरिक्षयानिकी स्त्री. (तत्.) 1. अंतरिक्ष में
रॉकेट, उपग्रह तथा प्रक्षेपास्त्र आदि के प्रेषण,
स्थापन तथा उनके संचालन की विशिष्ट कला
2. भौतिकी की वह शाखा जिसमें अंतरिक्ष यान
एवं अंतरिक्ष में स्थित खगोलीय पिंडों से
संबंधित शोधकार्यों के अध्ययन हेतु रॉकेट,
उपग्रह आदि के प्रेषण, संचालन संबंधी यांत्रिक
एवं तकनीकी क्रियाओं का अध्ययन किया जाता
है।

अंतरिक्ष-संचरण पुं. (तत्.) अंतरिक्ष में यात्रा
करने वालों का अपने यान से बाहर आकर
अंतरिक्ष में स्वतंत्र विचरण करना। spacewalk